

## گواہ کے تحفظ کا قانون

Posted On: 08 FEB 2017 4:42PM by PIB Delhi

نئی دہلی ، 08 فروری / داخلی امور کے وزیر مملکت جناب ہنس راج گنگا رام اہیر نے آج راجیہ سبھا میں ایک ممبر امر سنگھ کے سوال کے تحریری جواب میں بتایا کہ پولیس اور پبلک آرڈر آئین کے ساتویں شیڈول کے تحت ریاستی موضوعات ہیں ۔ اس لئے ریاستی سرکاروں کی یہ اہم ذمہ داری ہے کہ وہ جرائم کو روکیں ، جرائم کی تحقیقات کریں اور ان کا پتہ لگائیں اور ان کا اندراج کریں اور اپنی قانون نافذ کرنے والی ایجنسیوں کے ذریعے مجرموں پر مقدمے چلائیں ۔ ساتھ ہی ساتھ گواہوں سمیت شہریوں کی جان و مال کا تحفظ کریں ۔ چونکہ فوجداری قانون اور مجرمانہ طریقہ کار ہندوستان کے آئین کی کنکرنٹ لسٹ میں شامل ہیں ، پھر بھی ہندوستان کے آئین کے کمیشن نے اپنی 198ویں رپورٹ سفارشات کی بنیاد پر گواہ کی شناخت کے تحفظ اور گواہ کے تحفظ کے پروگرام پر اپنی سفارشات دی ہیں ۔ یہ بل ریاستی سرکاروں / مرکز کے زیر انتظام علاقوں کی انتظامیہ کو ان کے خیالات جاننے کے لئے سرکولیٹ کیا گیا ہے کیونکہ ریاستوں میں کوئی اتفاق رائے نہیں ہے ۔ لہذا یہ معاملہ بیورو آف پولیس ریسرچ اینڈ ڈیولپمنٹ کو 5 نومبر ، 2016ء کو حوالے کر دیا گیا تھا تاکہ وہ ریاستوں کے نظریات سے متعلق معاملے کا جائزہ لے سکے ۔

(م ن - ح ا - ع ا - 08 - 02 - 2017)  
U. No. 587

(Release ID: 1482166) Visitor Counter : 2

